الله سبحانه وتعالى كى تعظيم اورأسے گالى دينے والے كالحكم

[اردو – Urdu – أردو]

عبدالعزيز بن مرزوق الطّريفي

ترجمه: شفيق الرسمن ضياء الله مدني

2013 - 1434 IslamHouse.com

تعظيم الله تعالى وحكم شاتمه «باللغة الأردية »

عبد العزيز بن مرزوق الطريفي

ترجمة : شفيق الرحمن ضياء الله المدني

2013 - 1434 IslamHouse.com

مقترِّمه

ہر قسم کی تعریف صرف اللہ کے لئے سزاوارہے،الی تعریف جواسکی منزلت کے شایان شان ہے،اور میں اسکے اوامر کی بجاآ وری کرتے ہوئے اس کاشکرادا کرتا ہوں۔

میں اس بات کا افرار کرتا ہوں کہ تمام مخلوق اسکی کماحقہ تعظیم کرنے سے عاجز ہے، کیونکہ اسے اسکی عظمت کاعلم نہیں۔

اللہ سجانہ وتعالیٰ کی نعتیں بے شار ہیں،جنکا شکر ادا نہیں کیا جاسکتا،اسی کے لئے دنیااور آخرت ہے،اور اسی کی طرف پلٹ کر جانا ہے،اسکے علاوہ کوئی سچا معبود نہیں، وہ اکیلا ہے جسکا کوئی شریک نہیں، اور اسکے علاوہ کوئی سجاعبادت کے لائق نہیں۔

میں نبیائی محمد بن عبدالله صلی الله علیه وسلم پر در ود وسلام بھیجنا ہوں۔

امًا بعد (الله كي حمد و ثنااور پغيمرير درود وسلام كے بعد):

سب سے عظیم عقلی اور نقلی ذمہ داریوں میں سے خالق سبحانہ و تعالی کے مقام و مرتبہ کو پیچانا ہے، جسکی کیتا کی اور وحدانیت کا سارا جہان معترف ہے، اور خود ہر مخلوق کی ذات کے اندر اسکے خالق کی عظمت، اسکی عظیم کاریگری اور اختراع پر واضح نشانیاں موجود ہیں، اگر ہر شخص اپنے آپ کو دیکھے اور اسمیں غور و فکر کرے، تواپنے خالق کی قدر و منزلت کو پیچان جائے گا، (جیسا کہ اللہ کافرمان ہے) :

﴿ وَفِي أَنْفُسِكُمْ أَفَلَا تُبْصِرُونَ ﴾ [الذاريات: ١١]

"اور خود تمهارى ذات ميس تجى (نشانيال) بين، توكياتم ديكھتے نہيں ہو" [سور هالذاريات: 21]

اور نوح علیہ السلام نے اپنی قوم کے لو گوں سے کہا:

﴿مَا لَكُمْ لَا تَرْجُونَ لِلَّهِ وَقَارًا وَقَدْ خَلَقَكُمْ أَطْوَارًا ﴾ [نوح: ١٣-١٤]

" تمہیں کیا ہو گیاہے کہ تم اللہ کی برتری کا عقیدہ نہیں رکھتے، حالا نکہ اس نے تمہیں طرح طرح سے پیدا کیاہے" [سورہ نوح: 13-14]

ائن عباس اور عباد نے فرمایا: " تمہیں کیا ہو گیاہے کہ اللہ کی عظمت وبرتری کا خیال نہیں رکھتے ، (1)

اورا بن عباس نے یہ بھی فرمایا: " تمہیں کیا ہو گیا ہے کہ تم اللّٰد کی کماحقّہ تعظیم نہیں بجالات''۔ (⁽²⁾ نوح علیہ السلام نے انھیں اپنی ذاتوں اور اپنی (تخلیقی) مراحل کے بارے میں غور و فکر اور تدبّر سے کام لینے کی طرف را ہنمائی فرمائی ہے تاکہ اپنے اوپر رب کی حق کو پیچان سکیں۔

اسطرح سے اپنے نفس اور اسکی مختلف مراحل میں غور وفکر کرنااللہ کی تعظیم کرنے اور اسکے مقام ومرتبہ کو پیچانے کیلئے کافی ہے۔

تو چر آسان وزمین میں اللہ کی تمام مخلو قات میں غور و فکر کرنے کی صورت میں کیا نتیجہ ہو گا!

در حقیقت لوگ عظمت المی سے اس بنا پر جاہل ہیں کیونکہ وہ اللہ کی نشانیوں کو نظر بصیرت سے نہیں دیکھتے ہیں ، بلکہ عجلت پسندی اور فائدہ اُٹھاتے ہوئے گذرتے ہیں، عبرت ونھیحت لیتے ہوئے اور غور وفکر کرتے ہوئے نہیں گذرتے ہیں:

﴿ وَكَأَيِّنْ مِنْ آيَةٍ فِي السَّمَاوَاتِ وَالْأَرْضِ يَمُرُّونَ عَلَيْهَا وَهُمْ عَنْهَا مُعْرِضُونَ ﴾

[يوسف : ١٠٥]

⁽الدرّالمنثور) :8/-291)-

^{&#}x27; (جامع البيان)) للطبرى: 296/23)،و (معالم التنزيل) للبغوى: 156/5)_

''اور آسانوں اور زمین میں بہت سی نشانیاں ہیں۔ جن سے بیہ منحہ موڑے گزر جاتے ہیں''[سورہ یوسف:105]

چنانچہ غافل دلوں اور اعراض کرنے والی عقلوں کو معجزات نفع نہیں دیتی ہیں، اور نہ ہی نشانیاں ان کیلئے فائدہ مند ثابت ہوتی ہیں، اللہ جل جلالہ کی تعظیم وہی کرتاہے جس نے اسکی نشانیوں کو دیکھا ہو، یا اسکی صفات کو پہچانا ہو، اس لئے اعراض کرنے والے غافل دلوں میں اللہ کی قدر ومنزلت کمزور ہوتی ہے، چنانچہ اسکی نافر مانی کی جاتی ہے، اسکا انکار کیا جاتا ہے، اور کبھی تواسے گالی دی جاتی ہے اور اسکا استہزا کیا جاتا ہے؛ اور کبھی تواسے گالی دی جاتی ہے اور اسکا استہزا کیا جاتا ہے؛ اور اسکا استہزا کیا جاتا ہے؛ اور اسکا استہزا کیا جاتا ہے؛ اور کبھی تواسے گالی دی جاتی ہے اور اسکا استہزا کیا جاتا ہے؛ اور کبھی تواسے گالی دی جاتی ہے۔ اور اسکا استہزا کیا جاتا ہے؛ اور کبھی تواسے گالی دی جاتی ہے اور اسکا استہزا کیا ہوتا ہے!!

اور عظیم (اللہ) کی اسکی عظمت کی جہالت کے بقدر نافرمانی کی جاتی ہے،اور جس قدر دلوں کے اندر اسکے مقام ومرتبہ کی کمی ہوتی ہے اس قدر اسکے ساتھ کفر کیا جاتا ہے اوراُس کے حق کا انکار کیا جاتا ہے،اور کبھی تواُسے گالی دی جاتی ہے اور اسکا نداق اُڑا یاجاتا ہے!!

اور عظیم (اللہ) کی اسکی عظمت سے ناوا قفیت ہونے کے بقدر نافر مانی کی جاتی ہے،اور جس قدر دلول میں اسکی قدر و منزلت کی کمی ہوتی ہے اس مقدار میں اسکے ساتھ کفر کیا جاتا ہے اور اُسکے حق کا انکار کیا جاتا ہے،اور ایک کمزوری سے جہالت کے بقدر اسکی اطاعت کی جاتی ہے،اور جس قدر دلوں کے اندر اسکے مقام و مرتبہ کی زیادتی ہوتی ہے اس کے بقدر اسکی عبادت کی جاتی ہے اور اسکی تعظیم و توقیر کی جاتی ہے۔

اسی وجہ سے مشر کوں نے بتوں کی پو جا کی ،اور ہلا یوں کو زندہ کرنے والی ذات (اللہ) کا انکار کیا،اللہ تعالیٰ نے اسی خرابی کاتذ کرہ کرتے ہوئے فرمایا:

﴿ يَا أَيُّهَا النَّاسُ ضُرِبَ مَثَلُ فَاسْتَمِعُوا لَهُ إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَو اجْتَمَعُوا لَهُ وَإِنْ يَسْلُبْهُمُ الذُّبَابُ شَيْئًا لَا يَسْتَنْقِدُوهُ مِنْهُ ضَعُفَ الطَّالِبُ وَالْمَطْلُوبُ مَا قَدَرُوا اللَّهَ حَقَّ قَدْرِهِ إِنَّ اللَّهَ لَقَوِيٌّ عَزِيزٌ ﴾ [الحج : ٧٧- ٧٤]

''لو گو! ایک مثال بیان کی جارہی ہے ، ذراکان لگاکر سن لو! الله کے سواجن جن کو تم پکارتے رہے ہو وہ ایک مثال بیان کی جارہی ہے ، ذراکان لگاکر سن لو! الله کے سواجن جن کو تم پکا ان سے کوئی وہ ایک مکھی بھی تو پیدا نہیں کر سکتے ، گوسارے کے سارے ہی جمع ہو جائیں ، بلکه اگر مکھی ان سے کوئی چیز لے بھاگے تو یہ تواسع بھی اس سے چھین نہیں سکتے ، بڑا بودا ہے طلب کرنے والا اور بڑا بودا ہے وہ جس سے طلب کیا جارہا ہے انہوں نے اللہ کے مرتبہ کے مطابق اس کی قدر جانی ہی نہیں ، اللہ تعالی بڑا ہی زورو قوت والا اور غالب وزبر دست ہے ''۔[سورہ جج: 73-74]

[الله كي تعظيم كي صورتين]

* الله سبحانه و تعالی کی تعظیم میں سے: اسکے ناموں اور صفتوں کی جانکاری، اسکی نشانیوں میں غور و فکر، اسکی نعتوں اور عطیوں میں تد بر کرنا، گزشته اقوام کی حالات، اور جٹھلانے والوں اور تصدیق کرنے والوں، مومنوں اور کافروں کے انجام کے بارے میں بصارت و بصیرت کو کام میں لاناہے۔

* اوراللہ کی تعظیم میں سے: اسکے قوانین اور اسکے اوا مرونواہی کی معرفت حاصل کرنا، اور انگی بہا ور انگی کی معرفت حاصل کرنا، اور انگی بہا ور کی کہ اندر ایمان کو زندہ بہا ور کی کرے اور ان پر عمل کر کے اسکی تعظیم کرنا ہے، کیونکہ یہی دل کے اندر ایمان کو زندہ کرتا ہے، چنانچہ ایمان کی ایک چنگاری اور شعلہ ہوتی ہے، اس (ایمان) کی گرمی اس وقت سرو پڑ جاتی ہے اور اسکی چنگاری اسوقت بُجھ جاتی ہے جب وہ ذات جس پر آپ ایمان رکھتے ہیں کوئی

تھم دیتا ہے تواسکے تھم کومانا نہیں جاتا،اور وہ کسی چیز سے منع کرتا ہے تواسکے نواہی سے رُکا نہیں جاتا ہے۔

ای لئے اللہ تعالی نے حدی (تُربانی) کے شعائر اور مناسک ج کی تعظیم کے بارے میں فرمایا: ﴿ ذَلِكَ وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ﴾ [الحج: ٣٢]

"یہ ہے اور جو کوئی اللہ کی حرمتوں (نشانیوں) کی تعظیم کرے تو یہ دلول کی پر ہیز گاری ہے ہے۔ در_[سورہ جج:32]

پس امرونہی کی تعظیم کرنا تھم دینے والے (اللہ) کی تعظیم کرناہے۔اسی لئے اللہ کے حق میں الحاد کا اظہار نہیں ہوتاہے،اور اسکے ساتھ کفر نہیں کیا جاتاہے،اسکا افکار نہیں کیا جاتاہے،اسکا اور اُنکا نداق اُڑا یا بھلا نہیں کہا جاتاہے، گراس سے پہلے اسکے اوامر ونواہی کو چھوڑ دیا گیا ہوتاہے،اور اُنکا نداق اُڑا یا گیا ہوتاہے۔

الله سبحانہ و تعالیٰ کی قدر و منز لت سے جاہل منھ موڑنے والے اور اس سے پہلے - اسکے اوامر و نواہی کو چھوڑ دینے والے بعض عوام کے یہاں، خاص طور پر شام اور عراق کے ملکوں اور پچھ افریقی ملکوں میں، اللہ کو گائی دینا، بُر ابھلا کہنا، اور بجھی بجھار ایسے الفاظ اور اوصاف سے موسوم کرنامشہور ہو چکا ہے جن کا تذکرہ کرنایا نہیں سنناایک مسلمان کیلئے بہت ناگوار گذرتا ہے۔ اور بھی تواسے ایسے لوگ کہتے ہیں جواپنے آپ کو مسلمان سیحتے ہیں، اس لئے کہ وہ شہاد تین (لاالہ الااللہ محمد رسول اللہ) کا اقرار کرتے ہیں، اور بھی تو بعض نمازیوں سے ایسا ہو جاتا ہے، اور شیطان انکی زبانوں پر اسے جاری کر دیتا ہے، اور ان میں سے بہتوں کیلئے شیطان بیر مزین کرتا ہے کہ وہ اسکے معنی کو مراد نہیں لیتے ہیں، اور نہ ہی

اس سے اپنے خالق کی تنقیص کر ناچاہتے ہیں، اور انہیں یہ باور کر اتا ہے کہ یہ سب فضول باتوں میں سے ہیں جس پر دھیان نہیں دیاجاتا ہے! اس وجہ سے انہوں نے اسمیس لاپر واہی سے کام لیا ہے!

اسطرح کی چیزوں کی وضاحت ضروری ہے۔ جبکہ صحیح عقل والوں اور آسانی شریعتوں میں اسکے خطرات ومفاسد واضح ہیں۔ تاکہ شیطان کے چالوں اور اسکے رسیوں کو کاٹ دیا جائے،اور اللہ سجانہ وتعالٰی کی تعظیم واحترام کی جائے،اور اُسے ہر عیب و بُرائی سے پاک ٹہر ایا جائے، چاہے وہ زبان پر کسی مجھی شکل میں جاری ہوا ہو،اور دلوں کے اندراسکا کچھ بھی مقصد رہا ہو۔

اس لئے میں اختصار سے کہتا ہوں کہ:

بے شک گالی دینا - اور بہ ہر وہ قول ، یا فعل ہے جہکا مقصد اللہ سبحانہ و تعالیٰ کی تنقیص و توہین ہو - کفر ہے ، اس سلسلے میں مسلمانوں کا کوئی اختلاف نہیں ہے ، خواہ سنجیدہ طور پر استہزاہو ، یا کھیل ہنسی اور مذاق ، یا غفلت اور جہالت کے طور پر ہو! اس میں لوگوں کے نیتوں اور مقاصد کے در میان کوئی فرق نہیں ، کیونکہ ظاہر چیز کا ہی اعتبار کیاجاتا ہے۔



گالی کی حقیقت اور اسکامطلب

ہروہ چیز جے لوگ اپنے عُرف میں گالی، یا مذاق، یا تحقیر ور سوائی کا نام دیتے ہیں تو وہ شریعت میں مجھی اُسی طرح ہے؛ کیونکہ لوگوں کے عرف عام کی طرف لوٹانے کا اعتبار کیا جائے گا، جیسے لعنت، اہانت، فُحش کلامی، ہاتھ کے ذریعہ فخش اور بُرااشارہ کرنا، اسی طرح ایسے کلمات جے کسی خاص ملک (شہر) کے لوگ استعال کرتے ہیں اور اسے مذاتی اور گالی کا نام دیتے ہیں، تو وہ بھی گالی ہی ہے! اگرچہ وہ دو سرے ملکوں (شہروں) میں گالی نہ سمجھی جاتی ہو۔



الله تعالى كو گالى دينے كالحكم

اہل اسلام کا اس بارے میں کوئی اختلاف نہیں کہ اللہ سبحانہ و تعالی کو گالی دیناً نفرہے، اور اللہ تعالیٰ کو گالی دیناً نفرہے، اور اللہ تعالیٰ کو گالی دینے والا قتل کر دیا جائے گا۔ انہوں نے صرف اسکی توبہ کے قبول کئے جانے کے بارے میں اختلاف کیاہے، اور کیا۔ اگر اس نے توبہ کر لیاہے تو۔ اسکی توبہ اسے قتل سے بچالے گی یا نہیں؟ اس بارے میں علاء کے دومشہور قول ہیں:

الله كو گالى دينااوراسكانداق أراناسب سے براى تكليف كى بات ہے، فرمان بارى تعالى ہے:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا اكْتَسَبُوا فَقَدِ احْتَمَلُوا بُهْتَانًا وَإِثْمًا مُبِينًا ﴾ [الأحزاب: ٥٧ – ٥٥]

"جولوگ اللہ اور اس کے رسول کو ایذادیتے ہیں ان پر و نیااور آخرت میں اللہ کی پھٹکارہے اور ان کے لئے نہایت رسواکن عذاب ہے ،اور جولوگ مومن مر دوں اور مومن عور توں کو ایذا دیں بغیر کسی جرم کے جوان سے سرز دہواہو، وہ (بڑے ہی) بہتان اور صرح گاناہ کا بوجھ اٹھاتے ہیں"[سورہ احزاب: 57-58]

اورالله كوتكليف بِهنچانے كامطلب الله كو نقصان پهنچانا نهيں ہے ؟ كيونكم تكليف كى دونشميں ہيں:

ا یک تکلیف وہ ہے جو نقصان پہنچاتا ہے،اور ایک تکلیف وہ ہے جو نقصان نہیں پہنچاتا ہے،اور اللہ تعالی کو کوئی چیز نقصان نہیں پہنچا سکتی ہے!

چنانچہ حدیث قدسی میں اللہ تعالی نے فرمایا:

" اے میرے بندو! اگرتم مجھے تکلیف پہنچاناچا ہو تو تم مجھے ہر گز تکلیف نہیں دے سکتے "۔ (۱)

* الله تعالى نے اس شخص پر د نیااور آخرت میں لعنت کی ہے جو اُسے تکلیف پینچاتا ہے۔

اور لعنت کا مطلب ہے بندے کور حمت سے دور کردینا، اس آیت سے بندے کو دونوں رحمتوں ؛ دنیا کی رحمت اور آخرت کی رحمت سے دور کردیغا، اس آیت سے بندے کو دونوں رحمتوں سے وہی شخص دور کیا جاتا ہے جو اللہ کے ساتھ کفر کرنے والا ہو! اور یہ حقیقت اس بات سے واضح ہو جاتی ہے کہ اللہ تعالیٰ نے اسکے بعد ایمان والے مر دوں اور ایمان والی عور توں کو تکلیف پہنچانے والوں کا تذکرہ کیا ہے تواس میں اس بات کاذکر نہیں کیا ہے کہ اس نے دنیاو آخرت دونوں میں ان پر لعنت کی ہے؛ کیونکہ لوگوں کو صرف انکے دوسروں کو گالی، لعنت اور تہمت لگانے کے ذریعہ تکلیف پہنچانے سے کافر نہیں شہر ایا جاسکتا، بلکہ وہ بہتان (جمو ٹالزام) اور کھی گناہ ہے، اگرائس پر کوئی دلیل نہ ہو۔

اور اللہ نے اپنے تکلیف پہنچانے والوں پر دنیااور آخرت میں لعنت کی ہے،اور لعنت نام ہے: بندہ کار حمت المی سے دوری کا۔اور آبیت بھی دنیاو آخرت کی دوری پر دلالت کرتی ہے،اور دونوں رحمتوں سے دور صرف اللہ کے ساتھ کفر کرنے والا ہی ہوسکتا ہے۔اور اس بات کی وضاحت اس بات سے بخوبی ہوجاتی ہے کہ اللہ نے اسکے بعد مومن مر داور مومنہ عور توں کو تکلیف پہچانے والوں کاتذکرہ کیا ہے مگر اس میں انکے لئے دنیاو آخرت میں لعنت کاتذکرہ نہیں کیا ہے؛ کیونکہ لوگ محض کسی کو گالی دیے، لعن طعن کرنے اور میں لعنت کا تذکرہ نہیں کیا ہے؛ کیونکہ لوگ محض کسی کو گالی دیے، لعن طعن کرنے اور

الصحیح مسلم، باب: ظلم کرنا حرام ہے اور استغفار اور توبہ کرنے کا تھم، حدیث نمبر: 2577)۔

تہمت لگانے کی وجہ سے کافر نہیں قرار دے جاسکتے ہیں، بلکہ بید دلیل اور ثبوت نہ ہونے کی بنایر بہتان اور کھلی گناہ ہوگی۔

پھر اللہ تعالیٰ نے یہ ذکر فرمایا کہ اس نے اپنے تکلیف دینے والے کے لئے: "رسواکن عذاب کا عذاب ال سامین نے رسواکن عذاب کا عذاب کا تذکرہ قرآن کریم میں صرف اللہ کے ساتھ کفر کرنے والوں کے بارے میں ہی کیا ہے۔

الله تعالی کوگال دینا ہر کفر سے بڑھ کر کفر ہے، اور بیبت پر ستوں کے کفر سے بھی بڑھکر ہے؛ کیونکہ بت پر ستوں نے پقروں نے اللہ کے مقام پر ستوں نے پقروں نے اللہ کے مقام وم تبہ کو گراکر اسے پقروں کے مقام کو بلند کر دیا ہے وم تبہ کو گراکر اسے پقروں کے مقام کو بلند کر دیا ہے میاں تک کہ انہیں اللہ کے برابر کر دیا ہے، اسی لئے مشرکین جہنم میں داخل ہونے کے بعد کہیں گے:

﴿ تَاللَّهِ إِنْ كُنَّا لَفِي ضَلَالٍ مُبِينٍ ٩٧ إِذْ ذُسَوِّيكُمْ بِرَبِّ الْعَالَمِينَ ﴾ [الشعراء: ۹۷ میں اللہ کے میں کو اللہ عراء:

''کہ قسم اللہ کی! یقیناً ہم تو تھلی گراہی میں مبتلاتھ جبکہ تمہیں رب العالمین کے برابر سمجھ بیٹھے تھے''[سورہالشعراء:97-98]

ان لوگوں نے پتھر کواونچا کردیا ہے تاکہ وہ اللہ تعالیٰ کے برابر ہوجائے، اللہ تعالیٰ کے مقام ومرتبہ کو گرایا نہیں ہے کہ وہ پتھر کے برابر ہوجائے! توانکا پتھر کی تعظیم کرنااتکے گمان کے مطابق اللہ کی تعظیم کرنا نے گمان کے مطابق اللہ کی تعظیم کرنا نے سے ہے! جبکہ جس نے اللہ کو گالی دیاور بُرا کہا ہے،اس نے اللہ تعالیٰ کو گالی دینے کی وجہ سے اسکے مقام سے گرادیا ہے تاکہ پتھر سے کمتر ہوجائے، جبکہ مشرک لوگ اپنے معبودوں کو ہنسی مذاق

میں بھی گالی نہیں دیتے ہیں؛ کیونکہ وہ انکی تعظیم اور قدر کرتے ہیں! اسی لئے وہ انکی بُرائی کرنے والوں کو بُرابھلا کہتے ہیں!

الله تعالى نے اپنے نبی صلی الله علیه وسلم پر اپنایه فرمان نازل کیاہے:

﴿ وَلَا تَسُبُّوا الَّذِينَ يَدْعُونَ مِنْ دُونِ اللهِ فَيَسُبُّوا اللَّهَ عَدْوًا بِغَيْرِ عِلْمٍ ﴾ [الأنعام: ١٠٨]

''اور گالی مت دوان کو جن کی بید لوگ الله تعالی کو چپوژ کر عبادت کرتے ہیں کیونکہ پھر وہ براہ جہل دشمنی میں الله کو گالی دیں گے ''[سورہ آنعام: ۱۰۸]

جبکہ مشرک لوگ کافر ہیں، لیکن اللہ تعالی نے اپنے نبی صلی اللہ علیہ وسلم کو ایکے معبود وں کو گالی دینے سے منع فرمایا ہے، تاکہ ایسانہ ہو کہ وہ اپنی عناد وسرکشی کی وجہ سے اپنے کفرسے بڑھکر کفرنہ کر جیٹھیں، اور وہ محمد صلی اللہ علیہ وسلم کے معبود کو گالی دینا ہے۔

* الله كو گالى دينے كے بعض الفاظ الحاد سے بڑھكر ہيں؛ كيونكه ملحد وبدين شخص نے اللہ كے وجود كا افكار كيا ہے،اور زبان حال سے بير گويا ہے: "كه كاش اگر ميں اس كے وجود كومانتا تو اس كى تعظيم كرتا!"-

لیکن جو اللہ پر ایمان رکھنے کا گمان رکھتا ہے؛ تو وہ اپنے رب کو ثابت مانتا ہے اور اسے گالی بھی دیتا ہے،اور بید کھلے طور پر بڑاسر کش اور چیلنے والاہے!!

اور دنیا کے ملکوں میں سے کسی ملک میں بتوں کور کھ کر انکا طواف کرنا، انکاسجدہ کرنااور ان سے تبرک حاصل کرنا؛ الله رب العزّت کے نزدیک اس ملک کے کلبوں، شاہ راہوں، بازاروں اور مجلسوں میں الله کو گالی دینے کے اشتہار سے کمتر اور آسان ہے؛ کیونکہ الله سجانہ و تعالٰی کو گالی دینے کاپر چار، اُسکے ساتھ

بتوں کو ساتھی ٹہرانے سے زیادہ گمبھیر ہے، جبکہ دونوں ہی کفریہ عمل ہیں، مگر مشرک اللہ کی تعظیم کرتا ہے، جبکہ گالی دینے والااللہ کو حقیر جانتا ہے! اللہ سجانہ و تعالیٰ کی ذات اس سے بلند و برتر ہے۔

* کسی ملک میں اللہ کو گالی دیکرا سکاپر چار کرنا، اسمیں زنا کو حلال سیجھنے اور اسے مشروع ٹبرانے سے بڑھکر ہے، اور لوط علیہ السلام کے قوم کی بُرائی اور اسے جائز ٹبرانے سے بڑھکر ہے؛ کیونکہ فواحثات کو حلال سیجھنے کا تفرانیا کفر ہے جسکا سبب اللہ کے آسانی قوانین میں سے ایک قانوں کا انکار کرنااور اللہ کے احکامات میں سے ایک حکم کی توہین کرنی ہے،

لیکن جہاں تک گالی دینے کی بات ہے تو وہ ایسی کفرہے جسکا سبب خود قانون ساز ذات (اللہ) کے ساتھ سُفر کرنا ہے، اور خود قانون ساز ذات (اللہ) کے ساتھ کفر کرنے کا مطلب اسکے سبھی قانون کا انکار کرنا، اور تو ہین کرنا ہوتا ہے، اور یہ بہت گم جھیر اور شدید ترہے؛ جبکہ دونوں ہی کام کفر ہیں؛ لیکن کفر کی مختلف اقسام ہیں، جسطرح کہ ایمان کے کئی مراتب ہیں۔

* اور جب اللہ نے عیسائیوں کے کفر،اور انگی اللہ سبحانہ و تعالیٰ کی طرف بیٹے کی نسبت کرکے گالی دینے کاتذ کرہ کیا، توانکے جُرم کاتذ کرہ کیا ہے اور اسکے اثر کا وصف، بت پر ستوں اور ستارہ پر ستوں کے شرک کے وصف سے بڑھکر کیا ہے،اللہ تعالیٰ نے فرمایا:

 "ان کا قول تو یہ ہے کہ اللہ رحمٰن نے بھی اولادا ختیار کی ہے، یقیناً تم بہت بری اور بھاری چیز لائے ہو، قریب ہے کہ اس قول کی وجہ سے آسمان بھٹ جائیں اور زمین شق ہو جائے اور پہاڑر بزے ریزے ہو جائیں، کہ وہ رحمان کی اولاد ذاہت کرنے بیٹے، شان رحمٰن کے لاکق نہیں کہ وہ اولاد رکھے، آسمان وزمین میں جو بھی ہیں سب کے سب اللہ کے غلام بن کر ہی آنے والے ہیں، ان سب کو اس نے گھیر رکھا ہے اور سب کو پوری طرح گن بھی رکھا ہے، یہ سارے کے سارے قیامت کے دن اکیلے اس کے پاس حاضر ہونے والے ہیں ''[سورہ مریم: ۹۵]

کیونکہ اولاد کی نسبت کر نااللہ سجانہ و تعالیٰ کی شان میں کمی کر نا،اور اسکی برائی کرنا ہے۔ یہ اس چیز سے بڑھکر ہے کہ اگرانہوں نے اللہ کی عبادت کی ہوتی اور اسکے ساتھ کسی دوسرے کو شریک ٹہر ایا ہوتا، تو وہ مخلوق کواونچا کر کے اللہ کی عزت واحترام کرنے کے برابر اسکی تعظیم کرنے والے ہوتے ؛اسلئے کہ اولاد کی نسبت کرناخالق کو نیچ گرانا ہے تاکہ وہ مخلوق کے برابر ہوجائے، جبکہ بت کی بوجا کرنامخلوق کو اونچا کرنا ہے واضح کی ناب گرانامخلوق کے مقام کواونچا کرنے سے براجہ وطکر (گمبھیر) اور کفر کے اعتبار سے زیادہ سخت ہے۔

گالی دینااور برائی کرنا ظاہری اور باطنی ایمان کے منافی ہے؛ اور بید دل کے قول کے منافی ہے، اور بیداللہ کی تصدیق کرنے اسکے وجود پر ایمان لانے اور عبادت کا مستحق سمجھے جانے کانام ہے، اس طرح دل کے عمل کے بھی خلاف ہے، اور بیداللہ کی محبت و تعظیم اور اسکی توقیر کانام ہے، اسلئے کسی کی تعظیم کرنے کا دعوی قبول نہیں کیا جائے گا جبکہ آپ اُسے گالی دے رہے ہوں؛ جیسے کہ اللہ کی تعظیم اور مال باپ کا دعوی قبول نہیں کیا جائے گا جبکہ آپ اُسے گالی دے رہے ہوں؛ جیسے کہ اللہ کی تعظیم اور مال باپ کا احترام

اسلئے کہ جو شخص والدین کی احترام و توقیر کادعوی کرتاہے حالا نکہ وہ انہیں گالی دیتاہے اور انکا نذاق اُڑاتا ہے، تووہ اپنے دعوی میں جھوٹاہے! اسی طرح اللہ سبحانہ و تعالیٰ کو گالی دینااوراُ سکی بُرائی کر ناظاہری ایمان کے خلاف ہے ،اور وہ قول و فعل دونوں کو شامل ہے۔

الله كو گالى دينے والے كے كفرير علائے كرام كا جماع

ایمان کو قول وعمل کانام دینے والے تمام مذاہب کے علاء کااللہ کو گالی دینے والے شخص کے کُفریر انفاق ہے، اور اس بات پر بھی انفاق ہے کہ اللہ کو گالی دینے والے یااسکی صریح تنقیص بیان کرنے والے شخص کے کسی بھی اعذار وبہانے کااعتبار نہیں کیاجائے گا۔

امام حرب اپنی کتاب "مسائل" میں مجاہد کے واسطے سے عمر رضی اللہ عنہ سے روایت کیا ہے کہ انہوں نے فرمایا:

"کہ جو شخص اللہ کو گالی دے، یا نبیوں میں سے کسی نبی کو گالی دے تواسکی گردن اُڑاد و''۔ ⁽¹⁾

اوراهام لیث نے مجاہد کے واسطے سے ابن عماس رضی اللہ عنہما سے روایت کیا ہے کہ انہوں نے فرمایا:

""کہ جس مسلمان نے بھی اللہ کو، یا کسی نبی کو گالی دیا، تواسنے اللہ کے پیغیر صلی اللہ علیہ وسلم کو حبطلایا،
اوریہ دین سے مرتد ہو جانا ہے، اس سے توبہ کروایا جائے گا، اگروہ اسلام کی طرف لوث آتا ہے تو شمیک ، ورنہ اسے قتل کر دیا جائے گا! اور جس معاہد شخص نے سرکشی اختیار کرتے ہوئے اللہ کو، یا کسی نبی کو گل دیا، یا اسکا کھلا مظاہرہ کیا، تواس نے عہد و پیان کو توڑ ڈالا، اس لئے اسے قتل کر دو ''۔ (2)

۱ (الصارم المسلول ص:۱۰۲)۔

۲ (الصارم المسلول ص:۲۰۱) ـ

اورامام احمد سے اللہ كو كالى دينے والے مخص كے بارے ميں يو چھا كيا؟ توانموں نے فرمايا:

''ایبا شخص مرتد ہے ،اسکی گردن ماردی جائے گی'' ۔، جیسا کہ ان کے بیٹے عبد اللہ نے اپنی کتاب ((المسائل)) میں اپنے باپ سے نقل کیا ہے۔ ¹

اور الله کو گالی دینے والے کے کفر پر اور اسکے قتل کا مستحق ہونے کے بارے میں بہت سارے لوگوں نے علاء کا اجماع نقل کیاہے:

- این راہوںیہ -رحمہ اللہ سنے فرمایا: "مسلمانوں کااس بات پراجماع ہے کہ جس نے اللہ کو گالیادی ، یااسکے رسول کو گالی دی ، یااسلہ کے نازل کردہ کسی چیز کو شکر ادیا، یااللہ کے نبیوں میں سے کسی نبی کو قتل کردیا، : تووہ اسکی وجہ سے کافر ہے، گرچہ وہ اللہ کی نازل کردہ چیزوں کا اقرار کرنے والا ہو''۔ (2)
- قاضی عیاض —رحمہ الله نے فرمایا: "اس بات میں کوئی اختلاف نہیں کہ مسلمانوں میں سے الله کو گالی دینے والا شخص کا فرمباح الدّم ہے ''۔ (3)
- اور ابن حزم وغیرہ نے بھی اجماع نقل کیا ہے، اور امام ابن ابی زید القیر وانی اور ابن قد امه وغیر ہما
 نے بھی ایسے شخص کے کفر کی تنصیص کی ہے۔ (4)

السائل،ص:۱۳۳۱)

^{٬ (}امام ابن عبدالبركي ((التمهيد ۲۲۲/۴))،اور ((الاستذكار:۱۵٠/۲))_

[&]quot; (الشفا:۲۷۰/۲)_

^{؛ (((}المحلی)) لائن تزم (۱۱/۱۱)، و((المغنی)) لائن قدامه (۳۳/۹)، و(الصارم المسلول) لائن تیمیه (س:۵۱۲)، و(الفروع) لائن مظ (۱۲/۲)، و(الانصاف) للمرداوی(۳۲/۱۰)، و(الآج، والانکلیل) للمؤاق (۲۸۸/۲).

ای طرح تمام علاءاللہ کو گالی دینے والے کے کفر کی تنصیص فرماتے ہیں،اور اسکے کسی بھی عُذر کو قبول نہیں کرتے، کیونکہ معمولی عقل رکھنے والا شخص گالی اور اُسکے علاوہ میں تمیز کر تاہے،اور ذم سے مدح کو پیچانتاہے، لیکن وہ اس پر جسارت کرنے میں تساہل سے کام لیتے ہیں!۔

اور امام ابن ابی زید قیر وانی مالکی سے ایک ایسے آو می کے بارے میں دریافت کیا گیا جس نے ایک
 آد می پر لعن طعن کیا اور اسکے ساتھ اللہ پر بھی لعنت کیا، تواس آد می نے بہانہ کرتے ہوئے کہا: "میں
 شیطان کو لعنت کرنا جا بتا تھا تو میری زبان چسل گئ!

تواین انی زیدنے جواب دیتے ہوئے فرمایا: "اسکے ظاہری کفر کے سبب اسے قتل کردیاجائے گا،اور اسکا عُدر قبول نہیں کیاجائے گا، ور (1)

اس طرح فقہ کے تمام مذاہب- جیسے مذاہب اربعہ اور ظاہر یہ - کے علاء وقضاۃ ظاہر کے مطابق فیصلہ کرتے اور فقوی دیے ہیں، اور باطن کا اعتبار نہیں کرتے ہیں، اگرچہ گالی دینے والا یہ کُمان کرے کہ اُس کے باطن میں جو چیز ہے وہ اسکے علاوہ ہے!

اورا گرعلاء ظاہر کی تھلی مخالفتوں کو ظاہر کے برعکس باطن کے دعووں کی طرف لوٹاتے، توشریعت کی نامیں،احکام،سزائیں اور حدود ساقط ہو جاتیں،اور لو گوں کی حقوق و کرامات پامال ہو جاتیں،مسلمان کو کافر سے اور مومن کو منافق سے تمییز کرنامشکل ہو جاتا،اور دین ودنیا بے و قوفوں کی زبانوں پر،اور دل کے مریضوں کے ہاتھوں میں کھلونہ بن کررہ جاتیں!



۱ (الثفالعياض(۱/۱/۲)۔

الله كو گالى ديناكفرى كرچه كفر كااراده نه مو

الله سبحانه وتعالی کو گالی دینا کفر ہے اسمیں کوئی اختلاف نہیں ہے، اور عوام کی اس لاپر واہی کا کوئی اعتبار نہیں ہے کہ انکارادہ گفر کا نہیں تھا، اور گالی پر مبنی انکی بات اللہ کے حق میں بُر انکی کا ارادہ کئے بغیر جاری ہو گئی ہے۔ اور بید عُذر پیش کرنا عُذر والے کی جہالت کی بناپر ہے! اس عُذر کو قبول کرنے کی بات جم بن صفوان اور غالی مرجمئے کے علاوہ کوئی نہیں کہتا ہے، جنکا کہنا میہ ہے کہ: "ایمان دل کی جانکاری اور تصدیق کا نام ہے"۔ اسکا سبب اس بات کی جانکاری کا نہ ہونا ہے کہ ایمان: " قول و فعل دونوں کا نام ہے؛ یعنی: ایمان زبان اور دل کے قول، اور دل اور اعضاء (جوارح) کے عمل کو شامل ہے۔

چنانچہ غالی مرجئہ کا خیال ہے کہ ظاہری عمل ایمان کو ثابت نہیں کر تاہے،اس بنیاد پر وہ،ول کے ارادے کودیکھے بغیر،ایمان کی نفی نہیں کرے گا۔

جبکہ حق ودرست بات میہ ہے کہ ایمان ظاہر وباطن دونوں کا نام ہے،اور ان دونوں میں سے ہر ایک دوسرے کے ساتھ ملکرایمان کو ثابت کر تاہے،اور ان دونوں میں سے کسی ایک کے نہ بائے جانے کی وجہ سے یور اایمان ہی نہیں پایاجاتا ہے۔

اور جسطرح کہ کافر شخص اگر گفر کاارادہ اور قصد کرے تو کافر ہو جاتا ہے ؟ بھلے ہی اس نے اپنی زبان سے اسے نہ کہاہو ، یا بینے اعضاء سے اسے نہ کیاہو۔

اسی طرح وہ تُفر کے کہنے کی وجہ سے بھی کافر ہو جاتا ہے؛ بھلے ہی اس نے اپنے دل سے کفر کی نیت نہ کی ہو اور اپنے اعضاء وجوارح سے اُسے نہ کیا ہو۔ اور اسی طرح تُفر کا کرنے والا بھی کافر ہو جاتا ہے، بھلے ہی اس نے اپنے دل سے تُفر کاار ادہ نہ کیا ہو، اور اپنی زُبان سے اُسے نہ کہا ہو۔

اور جب اعضاء وجوارح کسی حرام کاار تکاب کریں گے ، تواس پران کا مؤاخذہ کیا جائے گا،اور باطن کا معاملہ تواللہ ہی کے حوالے ہے۔ اور ہر وہ شخص جس پر-اُسکے ظاہر ی کفر کے ظاہر ہونے کیوجہ سے-کفر کا تھم لگایا جاتا ہے وہ باطن میں اللہ کے پاس (بھی) کافر نہیں ہوتا ہے؛اس لئے کہ باطن کے معاملات اللہ سجانہ و تعالیٰ کے حوالے ہیں،اور ظاہر ی چیز وں پر دنیا کے اندر بندے کی پکڑ ہوگی۔

الله سبحانه وتعالی نے اُس شخص پر کفر کا تھم لگایا ہے جس نے اسکا،اسکی کتاب اور اسکے رسول-صلی الله علیه وسلم-کا **ذراق اُڑ**ایا،اور اس کے عذر و بہانه کو قبول نہیں کیا کہ اس نے جان بو جھ کراییا نہیں کیا تھا؛ حیسا کہ الله تعالیٰ کافر مان ہے:

﴿ وَلَئِن سَأَلْتَهُمْ لَيَقُولُنَّ إِنَّمَا كُنَّا خُوضُ وَنَلْعَبُ قُلْ أَبِاللَّه وَآيَاتِهِ وَرَسُولِهِ كُنتُمْ تَسْتَهْزِؤُونَ ٦٥ لاَ تَعْتَذِرُواْ قَدْ كَفَرْتُم بَعْدَ إِيمَانِكُمْ ﴾ [التوبة :٦٥- ٦٦]

"اگرآپان سے بوچیں توصاف کہہ دیں گے کہ ہم تو یو نبی آپس میں بنس بول رہے تھے۔ کہہ دیجئے کہ اللہ، اس کی آیتیں اور اس کار سول ہی تمہارے بنسی مذاق کے لئے رہ گئے ہیں؟"[سورہ تو۔65-66]

عقل بھی اس بات پر دلالت کرتی ہے کہ لوگوں کی، ان سے ظاہر ہونے والی چیزوں پر پکڑکی جائے گی، چنانچہ کسی پر زناکی تہمت کو قبول نہیں کیا جائے گا، اسی طرح باد شاہ اپنی بُرائی اور لعنت کو قبول نہیں کرے گا، چاہے لوگ لاکھ بہانہ کریں کہ اُنکا ایسا قصد نہیں تھا! چنانچہ اللہ تعالیٰ نے بغیر ثبوت کے زنا کا تہمت لگانے والے پر، تہمت کی سزا: ۸۰ کوڑالگانے کا حکم دیاہے، اور تہمت لگانے کا بیہ عذر قبول نہیں کیا جائے گاکہ اُس کا مقصد بنسی اور کھیل کود کا تھا۔

اس طرح بادشاہ کی ہیبت ختم ہوجائے گی اگروہ لوگوں کو اپنی عزّت کے ساتھ بنسی مذاق کرنے کی چھوٹ دیدے؛ اس لئے آپ دیکھتے ہیں کہ وہ لوگوں کو سزادیتا ہے اور انکے ساتھ تادیبی کارروائی کرتا ہے، خواہ ان میں کوئی مذاق کے طور پر ایسا کرنے والا ہویا سنجیدگی کے ساتھ۔

اوراس سلسلے میں شریعت کی بہت نصوص پائی جاتی ہیں کہ انسان کی ،اسکے اس ظلم وزیادتی پر گرفت کی جائے گی جسکی شریعت اور عقل میں واضح طور سے ثابت عظمت و منزلت کی جانکاری میں اس نے سستی سے کام لیا ہے ،اوراس سلسلے میں اُس کا کوئی بہانہ قبول نہیں کیا جائے گا۔

چنانچہ صحیح بخاری میں ابوہریرہ درضی اللہ عنہ سے مروی ہے کہ رسول صلی اللہ علیہ وسلم نے فرمایا: "کہ بندہ اللہ کی ناراضگی کی کوئی الی بات کمدیتا ہے جسکی پرواہ نہیں کر تااور اسکے بدلے وہ جہنم میں ستر سال تک گرتار ہتاہے"۔ (1)

یہاں اللہ تعالیٰ نے اسکے لئے عذاب کو واجب کردیا اور اسے معذور نہیں سمجھا، جبکہ اسنے اپنی بات کی کوئی پرواہ نہیں کی تھی! یعنی اپنی بات کی اہمیت ووقعت نہیں دی تھی، کیونکہ وہ اپنی بات پر غور کرنے میں متساہل تھا، اگروہ اپنی بات پر غور وفکر سے کام لیتا اور معمولی سادھیان دیا ہوتا تو اسے اپنے کلام کی قیاحت وشاعت کا اندازہ ہو جاتا۔

اور بلال بن حارث رضی اللہ عنہ کی حدیث میں آیا ہے وہ نبی صلی اللہ علیہ وسلم سے روایت کرتے ہیں کہ آپ نے فرمایا: "بے شک تم میں سے ایک شخص اللہ کی ناراضگی کی بات کہتا ہے جسکی بڑائی کا اسے اندازہ نہیں ہوتا ہے، لیکن اللہ اسکے سبب اسکے لئے قیامت تک کی ناراضگی لکھ دیتا ہے "۔ (2)

اسلئے انسان کا یہ بہانہ کرنا کہ اللہ کو گالی دینا، اور اس پر لعنت کرنا، بغیر اہانت و تذلیل یا تنقیص کا ارادہ کئے ہوئے اسکی زبان پر جاری ہو جاتا ہے: ایسا عُذر ہے جسے ابلیس انسان کیلئے مزیّن کر تاہے ؟ تاکہ اسے اسکے کفر پر باقی رکھے، اور اُسے اپنے خالق کے حق میں اپنے اوپر ظلم و زیاد تی پر جمائے رکھے۔

۱ ((صحیح بخاری: ۱۴۷۸)، وصحیح مسلم باختصار: ۲۹۸۸) ـ

۲ (منداحد:۲۹/۳۳ر قم:۱۸۸۵۲)،اور (صیح این حبان (۲۸۰)_

چنانچہ شیطان انسان کو گفر پر نہیں ابھار تاہے مگر اسکے لئے کمزور عقلی اور شرعی شبہات پیدا کر کے اسے ان پر مطمئن کر دیتا ہے، حالا نکہ وہ شبہات خواہشات سے خالی صحیح فہم کے تراضو پر ٹہرنے سے عاجز ہوتی ہیں۔

اورا بلیس کی وسیسہ کار کی اور شبہات میں سے بیہ ہے کہ: وہ انسان کی نیکیوں کو سامنے کر کے اسکی نگاہ میں کفر اور معصیت کو حقیر اور ہلکا بنادیتا ہے، جسکی وجہ سے سیاہ کار انسان کے دل میں نافر مانی کی تکلیف اور گناہ پر پچپتاوا ختم ہوجاتا ہے؛ جیسے کہ عوام میں سے اللہ کو گائی دینے والے کو بیہ باور کر اناکہ وہ شہاد تین (لا اللہ الا اللہ محمد رسول اللہ) کا اقرار کرتا ہے، اور والدین کے ساتھ اچھاسلوک و برتاؤ کرتا ہے! اور ہو سکتا ہے کہ اس نے نماز بھی ہو!

اسی طرح کے شبہات اور فریب کے ذریعہ میں عرب مشر کین گراہ ہوئے، انہوں نے اللہ کے ساتھ شرک کیا، اوراسے چھوڑ کر بتوں کی پوجا کی، اوراپنے دلوں میں حاجیوں کو پانی پلانے، مسجد حرام کو آباد کرنے اور کعبہ کوغلاف پہنانے کی باتیں رکھیں، لیکن ان سب چیزوں نے اللہ کے نزدیک انہیں کوئی فائدہ نہیں پہنچایا، کیونکہ انکااللہ کے ساتھ غیر اللہ کو شریک شہر انااسکی تعظیم کرنے کے خلاف ہے، تو وہ بیت الحرام کی تعظیم کرتے ہیں! حالانکہ بیت الحرام کی تعظیم اسکے گر کرتے ہیں! حالانکہ بیت الحرام کی تعظیم اسکے گر کی وجہ سے نہیں کی جاتی ہے۔ الحرام کی تعظیم اسکے گھر کی وجہ سے نہیں کی جاتی ہے۔ الحرام کی تعظیم اسکے گھر کی وجہ سے نہیں کی جاتی ہے۔ اللہ تعلی ان نے فرمانا:

﴿ أَجَعَلْتُمْ سِقَايَةَ الْحَاجِّ وَعِمَارَةَ الْمَسْجِدِ الْحُرَامِ كَمَنْ آمَنَ بِاللَّهِ وَالْيَوْمِ الْآخِرِ وَجَاهَدَ فِي سَبِيلِ اللَّهِ لَا يَسْتَوُونَ عِنْدَ اللَّهِ وَاللَّهُ لَا يَهْدِي الْقَوْمَ الظَّالِمِينَ ﴾ [التوبة: ١٩]]

''کیا تم نے حاجیوں کو پانی پلادینا اور مسجد حرام کی خدمت کرنااس کے برابر کر دیاہے جو اللہ پر اور آخرت کے دن پر ایمان لائے اور اللہ کی راہ میں جہاد کیا، بیداللہ کے نزدیک برابر کے نہیں اور اللہ تعالیٰ ظالموں کو ہدایت نہیں دیتا'' [سورہ توبہ: 19]

اور اکثر انسان کااللہ پر ایمان ایک دعوی ہوتا ہے ، کیونکہ یہ اسکے علاوہ کے مخالف ہوتا ہے ،اللہ تعالیٰ نے فرمایا:

﴿ وَمِنَ النَّاسِ مَنْ يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ ﴾ [البقرة :

[\

''اور لو گول میں سے بعض کہتے ہیں کہ ہم اللہ تعالی پر اور قیامت کے دن پر ایمان رکھتے ہیں ، لیکن در حقیقت وہ ایمان والے نہیں ہیں'' [سور ہ بقرہ: 8]

اسلئے اللّٰہ کی تعظیم کرنے اور شہاد تین کے اقرار کرنے کادعوی اللّٰہ سبحانہ تعالٰی کو گالی دینے اور اسکا مذاق اُڑ انے کے ساتھ درست نہیں ہو سکتا۔



الله کو گالی دینے والے کی سزا

علاء کرام کااس بات پراتفاق ہے کہ اللہ کو گالی دینے والے کو تُفر کرنے کی وجہ سے قتل کردیاجائے گا،اور وہ قتل کئے جانے کے بعد مسلمانوں کے احکام: اس پر جنازہ کی نماز ، منسل، کفن، و فن،اور دعاکا مستحق نہیں ہو گا۔ چنانچہ انکاخیال ہے کہ اُس پر (جنازہ کی) نماز پڑھی جائے گی نہ اسے منسل دیا جائے گا، نہ اسے کفن پہنایاجائے گا اور نہ ہی اسے مسلمانوں کی قبرستان میں و فن کیا جائے گا،اور اسکے لئے دعا کرنا بھی جائز نہیں ہے؛ کیونکہ وہ مسلمانوں میں سے نہیں ہے!

علاء نے صرف اسکی توبہ قبول کئے جانے کے بارے میں اختلاف کیا ہے، اگراس نے اللہ تعالیٰ کے بارے میں اختلاف کیا ہے، اگراس نے اللہ تعالیٰ کے بارے میں اپنے فتیج قول یا فعل سے توبہ کر لیا ہے، اور کیا قتل سے پہلے اس سے توبہ کر وا یا جائے گا، ور ایا جائے گا، ور ایا جائے گا، اور اللہ تعالیٰ آخرت میں اسکے باطن کاذمہ دار ہوگا؟

اس سلسلے میں انہوں نے علاء کے دومشہور قولوں پر اختلاف کیا ہے:

پہلا قول: اسکی توبہ نہیں قبول کی جائے گی، بلکہ بغیر توبہ کرائے ہی اسے قتل کر ناواجب ہے، اور اسکی توبہ آخرت میں اللہ کے حوالے ہے، حنابلہ اور اسکی علاوہ فقہاء کے ایک گروہ کے یہاں یہی مشہور قول ہے۔ یہی عمر بن خطاب اور ابن عباس رضی اللہ عنہمااور

انکے علاوہ کا ظاہر قول ہے جیسا کہ پیچھے گذر چکا،اوریبی احمد بن حنبل کے مشہور قول کا ظاہر ہے۔۔

اسکاسب: یہ ہے کہ توبہ ظاہری جُرم کو ساقط نہیں کرتی ہے، اور نہ ہی لوگوں کے یہاں، اللہ کو گالی دینے اور اسکا مذاق اُڑانے کی لاپر واہی سے جنم لینے والی خرابی کو دُور کر سکتی ہے؛ اسلئے توبہ قبول کر لینے سے لوگ اس عظیم گناہ میں تساہل سے کام لیس گے، اور جب حکومت اور عدالت پر پیش کئے جائیں گے تو توبہ کر کے چھٹکارا حاصل کرلیں گے۔ اور بید چیز کفر پر اور جری بنادے گا، اور لوگوں کے دلوں میں اسکا معاملہ نہایت ہی آسان اور حقیر کردے گا، جبکہ سزائیں مجرم کی تادیب کرنے اور اسے پاک کرنے، اور دوسرے شخص کو اس کی طرح کہنے یا کرنے سے روکنے اور دور رکھنے کیلئے متعین کی گئی بیں، اور توبہ قبول کر لینے سے سزا کے دونوں مقاصد فوت ہو جائیں گ!

دوسرا قول: اس سے توبہ کروایا جائے گا، اور اسکی توبہ قبول کی جائے گی، اگر اس کی طرف سے سچائی اور دوبارہ اس جُرم کی طرف نہ لوٹے کا ارادہ ظاہر ہو، اور یہی جمہور فقہاء کا قول ہے۔

اوراسكے توبہ قبول كرنے كاسبب ميہ كه: گالى دينا كفر ہے، اور كافر كاہر كفر سے توبہ كرنا مقبول ہے، جيسے مشركين، بت پرست اور بے دين لوگ اسلام ميں داخل ہوتے ہيں ، اور انكا اسلام ميں داخل ہونا انكے سابقه كفر كومٹاديتا ہے، اور اللہ توبہ كرنے والے كى توبہ كو قبول فرمانا ہے اور اسے معاف كر ديتا ہے۔

اور گالی کے ذریعے اللہ پر زیادتی کرنااللہ سبحانہ و تعالیٰ کاحق ہے،اور اللہ تعالیٰ کو گالی دے کراپنے آپ پر ظلم کرنے والے شخص کواللہ نے معاف کر دیاہے،اور ہر شرک کرنے والے کے توبہ کو قبول فرمایاہے۔

[الله اوراسكے رسول صلى الله عليه وسلم كے گالى دين ميں فرق]

جبکہ نبی صلی اللہ علیہ وسلم کو گالی دینے کا معاملہ اسکے برعکس ہے، کیونکہ یہ ایساحق ہے جسکالینا ضروری ہے؛ کیونکہ نبی صلی اللہ علیہ وسلم نے اپنی موت کی وجہ سے ہرگالی دینے والے شخص کو معاف نہیں کیاہے۔

اوراس سلسلے میں اصل: آپ صلی الله علیه وسلم کے عظیم حق کو لیناہے، اور نبی صلی الله علیه وسلم کو گالی دینا کفرہے، اور ایسا کرنے والے کے حق میں قتل کرناواجب ہے۔

پھر یہ بات بھی ہے کہ نبی صلی الله علیه وسلم کو گالی دینا، لوگوں کے اندر آپ کی قدر و منزلت کو متاثر کرتاہے، اور دلوں کے اندر آپ کے مقام کو کمزور کردیتاہے، جبکہ الله کو گالی دینے اور بُرا بھلا کہنے کا معاملہ اسکے برعکس ہے! کیونکہ الله کو گالی دینے والا خودایئے آپ کو نقصان پہنچاتا ہے۔

[الله كو كالى دين والے كے سلسلے ميں راج قول اور كالى كى اقسام]

● اور سچائی یہ ہے کہ: جس نے اللہ تعالیٰ کو گالی دی، اسے قبل کر ناضر وری ہے اور اس سے توبہ نہیں کر وایا جائے گا، اور اُسکی توبہ اللہ کے حوالے ہے جس سے وہ اینی باطن کے ساتھ ملا قات کرے گا، اور اللہ اسکے ساتھ عدل، یا عفو سے معاملہ کرے گا۔

اور جس شخص نے اللہ کو گالی دی اور توبہ کر لیا،اور اسے طلب کرنے اور اس پر قدرت پہلے اپنی توبہ کا اظہار کردیا، تواسکی سچائی ظاہر ہونے کی بناپر اسکی توبہ قبول کی جائے گی۔اور اسکا تھم ان کافروں کے جیساہے جور ضامندی سے اسلام میں داخل ہوتے ہیں، بھلے ہی وہ اپنے اسلام قبول کرنے سے پہلے اللہ کو بُر اجھلا کہنے پر متفق تھے۔

اوراللہ کو گالی دیناد و طرح سے ہے:

پېلا: ظاہر اور واضح طور پر گالی دینا(ڈائر کٹ گالی دینا):

جیسے اللہ سبحانہ و تعالیٰ کو لعن طعن کرنا، اسکی برائی کرنا، اسکا مذاق اُڑانا، اسکے اندر عیب اور کمی نکالنا؛ توالیہ شخص پر گذشتہ سبھی احکام نافذ ہوں گے، اور جب علماء اللہ تعالیٰ کو گالی دینے کے احکام کاتذکرہ کرتے ہیں تو یہی مراد ہوتی ہے۔

دوسرا: غير ظاهري طورير گالي دينا (بالواسطه گالي دينا):

جیسے کہ اللہ کی ان نشانیوں اور مخلوقات کو گالی دینا جن میں وہ تصرق کرتا ہے، اور جنگی انسانی اختیارات و کمائی کی طرح، کوئی اختیارات اور کمائی نہیں ہوتی ہے، جیسے زمانہ، دنوں، گھنٹوں، سکنٹروں، مہینوں، سالوں، ستار وں اور انگی گرش وغیرہ کو گالی دینا، تو اس پر گالی دینے والے کے گفر، اسے قتل کرنے کے حکم وغیرہ کے بارے میں سابقہ احکام عائد نہ ہوں گے، مگریہ واضح ہوجائے کہ اس نے انہیں چلانے اور جاری کرنے والے کا قصد کیا ہے، اور واضح طور سے اللہ سبحانہ و تعالی کو مراد لیا ہے۔ صحیحین میں ابوہریرہ رضی اللہ عنہ سے ثابت ہے کہ رسول صلی اللہ علیہ و سلم نے فرمایا: مسلمہ فرماتا ہے کہ ابن آدم مجھے تکلیف دیتا ہے، وہ زمانہ کو گالی دیتا ہے، جبکہ زمانہ میں ہی ہوں، میرے ہاتھ میں تمام امور ہیں، میں ہی دن اور رات کو پھیرتا ہوں ''۔ (1)

"ابن آدم مجھے تکلیف دیتا ہے، اور کہتا ہے: ہائے زمانے کی ناکامی؛ توتم میں سے کوئی ہر گزید نہ کچے: کہ ہائے زمانے کی بربادی؛ کیونکہ زمانہ میں ہی ہوں، میں ہی اس کے رات اور دن کو چھیر تاہوں، اور جب میں چاہوں گا تواسے سمیٹ لوں گا''۔ (2)

^{&#}x27; (صحیح بخاری: 4826،7491) ، (مسلم:2246) <u>،</u>

۲ (صحیح مسلم: 2246)

اور ستارے جیسے سورج چاند، اور اور اکے آثار جیسے رات اور دن اور زمانے، مجبور ہیں خود مختار نہیں ہوتے ہیں، اور نہ ہی ائلی کوئی مختار نہیں ہوتے ہیں، اور نہ ہی ائلی کوئی مشیسکت، اختیار اور کمائی ہے، انہیں صرف کوئی امور کا ہی حکم دیاجاتا ہے، انہیں اس سے باہر فکنے کاحق نہیں ہے۔

اسلئے ان چیزوں کا گالی دینااور بُرا بھلا کہنا، انکے چلانے والے اور انہیں تھم دینے والے اللہ سجانہ کی ذات پر زیادتی کرنا،اور اسمیں اسکے ارادے اور حکمت پر اعتراض ظاہر کرنا

اسی لئے اللہ تعالی نے زمانے کو گالی دینے کولاز می طور پر اپناگالی دینے والا ٹہر ایاہے! اور انسان کو گالی دینے کو اپنے گالی دینے کی طرح نہیں بنایاہے، کیونکہ

انسان كومشيئت اورا فتيارج جوالله تعالى نے اسے عطاكى ہے؛ الله كافر مان ہے: ﴿ وَمَا تَشَاءُ وَنَ إِلَّا أَنْ يَشَاءَ اللَّهُ رَبُّ الْعَالَمِينَ ﴾ [التكوير: ٢٩]

"اور تم بغیر پرورد گار عالم کے چاہے کچھ نہیں چاہ سکتے"۔[سورہ تکویر:29] اور جہاں تک ساروں جیسے سورج اور چاند کی بات ہے، تواللہ تعالی نے فرمایا ہے:

اوربهال معتسارول بيت عورلى اورفياندى بالتقيم والله اللَّيْلُ سَابِقُ النَّهَارِ وَكُلُّ فِي فَلَكٍ ﴿كَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ وَكُلُّ فِي فَلَكٍ

يَسْبَحُونَ ﴾ [يس: ٤٠]

''نہ آ فتاب کی میہ مجال ہے کہ چاند کو پکڑے اور نہ رات دن پر آگے بڑھ جانے والی ہے، اور سب کے سب آسان میں تیرتے پھرتے ہیں'' [سورہ یسین: 40]

الله اوراسكي صفات كي تغظيم ضروري ب!

اوراللہ کی تعظیم میں سے: اسکی تدبیر، اسکے اوامر ونواہی کی تعظیم کرنا، اسکے پاس رُک کرکے انکی بجاآ وری کرنا، اور جس چیز کے بارے میں انسان کو جا نکاری نہیں ہے اسکے پیچھے نہ پڑناہے۔

اوراللہ کی تعظیم میں سے ہی: اس کاذکر کرنا، اسی سے دعاوسوال کرنا، اور دنیا کے حادثات کو صرف اسی سے مر بوط کرناہے؛ کیونکہ وہی اسکاخالق اور مد بڑہے جسکا کوئی شریک نہیں؛

الله تعالی نے فرمایا:

﴿ وَمَا قَدَرُوا اللَّهَ حَقَّ قَدْرِهِ وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَاوَاتُ مَطْوِيَّاتُ بِيَمِينِهِ سُبْحَانَهُ وَتَعَالَى عَمَّا يُشْرِكُونَ ﴾ [الزمر:٦٧]

''اوران لو گوں نے جیسی قدراللہ تعالیٰ کی کرنی چاہئے تھی نہیں کی،ساری زمین قیامت کے دن اس کی مٹھی میں ہوگی اور تمام آسمان اس کے داہنے ہاتھ میں لیلئے ہوئے ہوں گے،وہ پاک اور برترہے ہر اس چیز سے جسے لوگ اس کا شریک بنائیں'' [سورہ الزمر: 67]

اسی پراختصار کے ساتھ اس رسالہ کا اختتام ہوتا ہے۔اور تنہااللہ ہی مدد گاراور صحیح راستہ د کھانے والاہے، اسکاکوئی شریک نہیں، ہم اس سے صحیح نیت اور نفع عام کاسوال کرتے ہیں۔

الله جمارے پینمبر محمد ، انکی اولاد ، ایک ساتھیوں اور بھلائی کے ساتھ قیامت تک انکی اتباع و ہیر وی کرنے والوں پر درود و سلام نازل فرمائے۔ آمین!

كاتب:

عبدالعزیز بن مر زوق الظریفی ۲۱، محرّم الحرام ۳۳۴ اه

فهرس

صفحہ	وع	موضو
۳	 ئلرمه	<u>ت</u> ه و
	> قول: ﴿مَا لَكُمْ لَا تَرْجُونَ لِلَّهِ وَقَارًا وَقَدْ خَلَقَكُمْ أَطْوَارًا﴾ [نوح: ١٣-١٤]	الله ک
۳-۴	ب	كامطله
ے سے نہیں	قت لوگ عظمت الهی سے اس بناپر جاہل ہیں کیو نکہ وہ اللہ کی نشانیوں کو نظر بصیرت	ور حقيقا
۴	ہیں، بلکہ عجلت پبندی اور فائد ہاُٹھاتے ہوئے گذرتے ہیں	و مکھتے ہ
۵	ی قلت احترام کا باعث ہوتی ہے.	جہالت
۲	تعظیم کی صورتیں	الله کی ا
	ی سے اعراض کرنے والے عوام الناس میں اللّہ کے گالی دینے کا ظہور	
	المخضر تعريف	
9	ینے کی حقیقت،اوراسکا معنی.	گالی د _
١٠	گالى دىنچ كائتكىم	الله کو گ
قرار دیا گیا ہے	ا للہ کی اذیت کا سبب ہے جس سے روکا گیا ہے اور اسکے مر تکب کو ملعون ن	گالی الٹا
11		
ır	ستوں کا کفراللہ کو گالی دینے والوں کے بنسبت کمتر ہے	بتپر
١٣	گال دینے کے بعض الفاظ الحاد کے گفرہے بھی بڑھکر ہیں	الله کو گ

کے شرک سے بڑھکر ہے	نصاری کا اللہ کی طرف اولاد منسوب کرنے کی گالی بت پر ستوں کے
۱۴	
١۵	گالی دینا ظاہری اور باطنی ایمان کے منافی ہے ہے
زم،ابن قدامہ وغیر ہم کے	اللہ کو گالی دینے والے کے کفر پر علمائے کرام کا اجماع (ابن راہویہ ،ابن ح
ιч	ا جماع کا بیان)
ιλ	لو گوں پر حکم ظاہر کے اعتبار سے ہو گا
19	الله کو گالی دیناً نفر ہے گرچے کفر کاارادہ نہ ہو
، میں عدم قصد کا عُذر تسلیم	ایمان کو قول و عمل قرار دینے والے تمام لوگ اللہ کو گالی دینے کے سلسلے
19	نہیں کرتے سوائے جہمیہ اور تشد د پیند مرجئہ کے
د دلانا، اوریہی مشر کین کے	شیطان کا کفر اور گناہ کو ہلکا بنا کر پیش کر نااور انسان کے بعض طاعات کا یاہ
rr	گمراہی کاسب ہے
۲۳	الله کو گالی دینے والے کی سزا.
ry	الله اوراسکے رسول صلی اللہ علیہ وسلم کے گالی دینے میں فرق
ru-m+	الله کو گالی دینے والے کے سلسلے میں رائج قول اور گالی کی اقسام
٣١	فهرسفهرس.

